

महत्वपूर्ण एवं खास

प्रयास आवासीय विद्यालयों के लिए

मंगाये गये ऑनलाईन आवेदन

रायगढ़। प्रदेश के अधिसूचित क्षेत्रों, आदिवासी उपयोजना क्षेत्र तथा नक्सल पीडित/प्रभावित क्षेत्रों में स्थित शालाओं में अध्येयनरत प्रतिभावान विद्यार्थियों को कक्षा 9 वीं से 12 वीं तक उत्कृष्ट स्कूली शिक्षा के साथ-साथ राष्ट्रीय स्तर की मेडिकल, इंजीनियरिंग, सीए, सीएमए, सीएमएफ, क्लैट तथा एनडीए की प्रतियोगी परीक्षाओं में सफल होने हेतु सघन तैयारी कायी जाती है। इस उद्देश्य की पूर्ति हेतु राज्य में प्रयास आवासीय विद्यालय स्थापित किए गए हैं। जिसके लिए वर्ष 2024-25 में इन विद्यालयों के कक्षा 9 वीं में प्रवेश हेतु ऑनलाईन आवेदन पत्र मंगाये गये हैं। जिसके तहत ऑनलाईन आवेदन पत्र भरने की प्रारंभिक तिथि 23 अप्रैल निर्धारित है। जिसकी अंतिम तिथि 17 मई 2024 रात्रि 12 बजे तक है। ऑनलाईन आवेदन भर गये आवेदन पत्र में त्रुटि सुधार की अंतिम तिथि 18 से 20 मई रात्रि 12 बजे तक, प्रवेश हेतु प्राक्चयन परीक्षा की तिथि 9 जून रविवार प्रातः 11 बजे से दोपहर 2 बजे तक निर्धारित है। ऑनलाईन आवेदन हेतु लिंक <https://eklavya.cg.nic.in/PRMS/Student-admission-Detail> है। इस संबंध में अन्य विस्तृत जानकारी के लिए विभागीय वेबसाइट एवं जिले के सहायक आयुक्त, आदिवासी विकास/परियोजना प्रशासक कार्यालय से प्राप्त कर सकते हैं।

सीएमएचओ डॉ. चंद्रवंशी ने

सीएचसी नौरंगपुर का निरीक्षण

रायगढ़। मुख्य चिकित्सा एवं स्वास्थ्य अधिकारी बी.के.चंद्रवंशी ने आज प्राथमिक स्वास्थ्य केन्द्र नौरंगपुर, व्ही.एच.एन.डी. सत्र सराईपाली एवं पुटकापुरी का औचक निरीक्षण किया। उन्होंने सभी टीकाकृत बच्चों को गर्मी एवं धूप को देखते हुए टीकाकरण के तुरंत बाद संस्था से न जाने देने एवं थोड़े समय पश्चात् जाने देने हेतु निर्देशित किया। उन्होंने टीकाकरण को लक्ष्य के अनुरूप उपलब्धि हासिल करने हेतु विशेष निर्देश दिये। सीएमएचओ डॉ. चंद्रवंशी ने अस्पताल के साफ-सफाई, इयूटी रोस्टर 24&7 के अनुसार अपने निर्धारित समय तथा ड्रेस कोड के अनुसार मुख्यालय में निवासरत होकर कार्य करने तथा लक्ष्य के अनुरूप संस्थागत प्रसव को बढ़ावा देने हेतु निर्देशित किया गया साथ ही हाई रिस्क गर्भवती महिलाओं की सूची बनाकर सभी आवश्यक जांच करने के निर्देश दिये। आरजन एवं कैल्शियम दवाएं गर्भवती महिलाओं के द्वारा सेवन किये जा रहे हैं अथवा नहीं के संबंध में महिला पर्यवेक्षक एवं आर.एच.ओ.को फालोअप के लिए निर्देशित किया गया।

ग्राम डूमरपाली में 9 लीटर महुआ

शराब के साथ महिला गिरफ्तार

रायगढ़। दिनांक 19/04/2024 के सुबह थाना प्रभारी भूपदेवपुर निरीक्षक रामकिंकर यादव को मुखबीर से ग्राम डूमरपाली की महिला पचावती साहू को अवैध बिक्री के लिये महुआ शराब लेने जाने की सूचना प्राप्त हुई। थाना प्रभारी द्वारा तत्काल ग्राम भ्रमण पर रवाना हुये थाने की पेट्रोलिंग को कार्यवाही के लिये निर्देशित किया गया। भूपदेवपुर पुलिस की टीम द्वारा ग्राम डूमरपाली बस्ती के पास महिला पचावती पति सुदामा साहू उम्र 50 साल निवासी ग्राम डूमरपाली थाना भूपदेवपुर को थाने के अंदर प्लास्टिक जर्कन में अवैध बिक्री के लिए महुआ शराब लाते हुए पकड़ा गया है। आरोपिया पचावती साहू के पास से पांच लीटर क्षमता वाले दो प्लास्टिक जर्कन में करीब 9 लीटर महुआ शराब कीमत की रु.900 का मिला। आरोपिया पचावती साहू के कृत्य पर भूपदेवपुर पुलिस द्वारा अपराध क्रमांक 48/2024 धारा 34(2),59(क) आवकारी एक्ट के तहत कार्यवाही कर आरोपिया को न्यायिक रिमांड पर भेजा गया है।

ओडिसा में महानदी में नाव पलटी, रायगढ़ जिले के भी निवासी थे सवार कलेक्टर-एसपी घटनास्थल पर पहुंचे, राहत एवं बचाव कार्य का लिया जायजा

□ संबलपुर के आईजी और झारसुगुड़ा जिले के कलेक्टर एसपी भी घटना स्थल पर मौजूद

□ ओडीआरएफ और फायर टीम राहत व बचाव कार्य में जुटी

रायगढ़

ओडिसा में महानदी में हुई नाव दुर्घटना में राहत व बचाव कार्य जारी है। कलेक्टर कार्तिकिया गोयल, पुलिस अधीक्षक दिव्यांग पटेल व सीईओ जिला पंचायत जितेन्द्र यादव घटनास्थल पर पहुंच चुके हैं। यहां आईजी नॉर्दन रंज संबलपुर, हिमांशु कुमार लाल, झारसुगुड़ा जिले की कलेक्टर झारसुगुड़ा अबाली सुनील नरवने, एसपी झारसुगुड़ा परमार स्मित परशोत्तमदास भी मौके पर मौजूद हैं। यहां ओडीआरएफ और फायर टीम के गोताखोर राहत और बचाव कार्य में लगे हुए हैं। भुवनेश्वर से स्कूबा डाइवर को भी बुलावाया जा रहा है।



घटना के बारे में अब तक प्राप्त जानकारी के अनुसार नाव पलटने से 1 महिला की मृत्यु हुई है, जिसका शव बरामद कर लिया गया है, उनकी उम्र लगभग 35 वर्ष बताई जा रही है। अभी तक प्राप्त जानकारी के अनुसार 7 लोग लापता हैं। जिसमें 4 महिलाएं और 3 बच्चे शामिल हैं। प्रभावित लोग खरसिया ब्लॉक के अंजोरीपाली के हैं। नाव में खरसिया ब्लॉक के अंजोरीपाली व गोर्रा तथा रायगढ़ ब्लॉक के कोतरलिया और छपौरा के लोग सवार थे। मृतक महिला अंजोरीपाली की थी।



कलेक्टर कार्तिकिया गोयल व पुलिस अधीक्षक दिव्यांग पटेल ने सुरक्षित बचाव एवं लोगों के स्वास्थ्य जांच और आज रात ही उन्हें उनके घरों तक पहुंचाने की व्यवस्था के निर्देश दिए हैं। नगर निगम आयुक्त सुनील चंद्रवंशी, सीईओ जनपद रायगढ़ राजेश साहू, सीईओ जनपद खरसिया हिमांशु साहू सहित अधिकारी कर्मचारियों की टीम भी मौके पर राहत व बचाव कार्य में लगी है। रायगढ़ पुलिस की टीम भी यहां मौजूद है।



कलेक्टर व एसपी ने नाव दुर्घटना से प्रभावित लोगों से की मुलाकात, उनके खाने और परिवहन के इंतजाम के लिए निर्देश- कलेक्टर कार्तिकिया गोयल और एसपी दिव्यांग पटेल ने महानदी नाव दुर्घटना में प्रभावित लोगों से मुलाकात की। उन्होंने कहा कि जिला प्रशासन की ओर से आप सभी की हर संभव मदद की जायेगी। सभी फिलहाल घटनास्थल के पास कंडईकेला पुलिस चौकी में हैं। कलेक्टर गोयल ने सभी लोगों के खाने-पीने और परिवहन की व्यवस्था के निर्देश अधिकारियों को दिए हैं।

नाबालिग बालिका को भगा ले जाने वाला

युवक गिरफ्तार, पुलिस ने दुष्कर्म और

पोक्सो एक्ट में भेजा रिमांड पर

रायगढ़

छाल पुलिस द्वारा नाबालिग को बहला फुसलाकर भगा ले जाने वाले आरोपित नागेश्वर चंद्रा निवासी बड़े गुंतुली, थाना कोसीर जिला सारंगढ़-बिलाईगढ़ को कल दुष्कर्म व पोक्सो एक्ट में गिरफ्तार कर कोर्ट में पेश करने के बाद जेल दाखिल किया गया है।



गुम बालिका के संबंध में 8 अप्रैल को थाना छाल में बालिका के पिता द्वारा उसकी लड़की के 5 अप्रैल के सुबह बिना बताए घर से कहीं चले जाने की रिपोर्ट दर्ज कराया गया था। थाना छाल में धारा 363 आईपीसी के तहत अज्ञात आरोपी पर अपराध क्रमांक 79/2024 पंजीकृत कर गुम बालिका की पतासाजी की गई और दूसरे ही दिन बालिका को जिला सारंगढ़-बिलाईगढ़ क्षेत्र में आरोपित के घर से दस्तयाब कर छाल लाया गया। थाना प्रभारी छाल निरीक्षक हर्षवर्धन सिंह बैस द्वारा बालिका

मवेशी तस्करों पर भूपदेवपुर पुलिस ने की बड़ी कर्यवाई,

झारखंड व छत्तीसगढ़ के 6 तस्करों को किया गिरफ्तार

□ आरोपियों के कब्जे से पुलिस ने कराया 14 कृषक मवेशियों को मुक्त

रायगढ़

पुलिस अधीक्षक दिव्यांग कुमार पटेल के दिशा निर्देशन पर जिले के सभी थानाक्षेत्र में मवेशी तस्करों पर कार्यवाही की जा रही है। इसी क्रम में कल रात्रि गस्त दौरान थाना प्रभारी भूपदेवपुर निरीक्षक रामकिंकर यादव के नेतृत्व में भूपदेवपुर पुलिस द्वारा मुखबीर सूचना पर हरदीशरिया के रास्ते पर पैदल मवेशियों को मारते-पीटते तस्करों कर रहे 06 व्यक्तियों को पकड़ा गया है। जिन्होंने मवेशियों को सिंचन-छाल जंगल रास्ते से झारखंड बूचड़खने लेकर जाना बताया। आरोपियों के कब्जे से 14 नग कृषक मवेशी कीमती करीब



2,27,500 रुपये का पुलिस ने कब्जे में लिया। जस मवेशियों का पशु चिकित्सक से स्वास्थ्य परीक्षण कराकर उनके चारा-पानी के लिये मवेशियों को गोठान में रखवाया गया है। मवेशी तस्कर आरोपी (1) कयाम खान पिता स्वर्गीय निवाज खान उम्र 55 वर्ष साकिन अटरिया थाना गुमला झारखंड (2) पुष्य कुमार बर्मन पिता अवध राम उम्र 42 वर्ष साकिन

प्यारिलाल सारथी उम्र 40 साल साकिन हरदीशरिया थाना भूपदेवपुर जिला रायगढ़ पर थाना भूपदेवपुर में अप.क्र. 49/2024 धारा 4, 6, 10, 11 छत्तीसगढ़ कृषक पशु परीक्षण अधिनियम 2004 के तहत कार्रवाई की गई है। पुलिस अधीक्षक दिव्यांग कुमार पटेल के दिशा निर्देशन एवं अतिरिक्त पुलिस अधीक्षक आकाश भक्ताम, पुलिस अनुविभागीय अधिकारी खरसिया प्रभात कमर पटेल के मार्गदर्शन पर पशु तस्करों पर कार्रवाई में थाना प्रभारी भूपदेवपुर निरीक्षक रामकिंकर यादव, प्रधान आरक्षक शंभु पांडे, आरक्षक बोधराम सिदार, विजय कुमार पटेल, कृष्ण कुमार वाने, महिला आरक्षक गौरी सिदार शामिल थी।

विकासखंड स्तरीय स्पीड रीडिंग प्रतियोगिता का हुआ आयोजन

रायगढ़

नई शिक्षा नीति के तहत आधारभूत संख्यात्मक एवं साक्षरता ज्ञान एफ एलएन के तहत विकासखंड के बच्चों में पढ़ने की दक्षता के जांच हेतु विकासखंड स्तरीय स्पीड रीडिंग प्रतियोगिता का आयोजन आज बीआरसी भवन रायगढ़ में आयोजित किया गया। इस प्रतियोगिता में संकुल स्तर पर आयोजित प्रतियोगिता के प्रथम स्थान प्राप्त चयनित बच्चों के द्वारा भाग लिया गया। यह प्रतियोगिता प्राथमिक स्तर के बच्चों के लिए आयोजित की गई थी। प्रतियोगिता में उपस्थित समस्त बच्चों में सबसे शुद्धता एवं तेज गति से पढ़ने का पुरस्कार प्राथमिक शाला औरभाटा एवं 13 संकुलों से प्रतिभागियों ने भाग लिया



केन्द्र तारकेला, क्लब कलेक्टर कोतरा ने प्राप्त किया। इसी प्रकार कुमारी जरीना फातिमा प्राथमिक शाला राड़ा ने द्वितीय तथा दीपेश चौहान प्राथमिक शाला बेहरापाली, कक्षा तीसरी संकुल केंद्र जामगांव ने तृतीय स्थान प्राप्त किया। इस प्रतियोगिता में कुल पांचवी में अध्येयनरत गगन गुप्ता संकुल



जिनमें से सभी उपस्थित बच्चों को सात्वना पुरस्कार के रूप में मेडल प्रदान किया गया। विकास खंड स्तरीय इस प्रतियोगिता का संचालन सीएसी राजकमल पटेल संकुल केंद्र तारपुर, स्कोरर सौरभ पटेल सहायक शिक्षक प्राथमिक शाला औरभाटा एवं उपस्थित जनों को संबोधित किया।

काली फिल्म लगी कार पर ट्रेफिक

पुलिस ने की कार्यवाई, वाहन चालक का काटा चालान

रायगढ़

चार पहिया वाहन के शीशों पर काली फिल्म का उपयोग वर्जित है। माननीय न्यायालय के आदेशानुसार काली फिल्म लगाने वालों पर पुलिस यातायात नियमों के अनुरूप कार्रवाई करती है। इसी क्रम में आज सुबह टाउन पेट्रोलिंग दौरान ट्रेफिक डीएसपी रमेश कुमार चद्रा द्वारा ब्लैक फिल्म लगी कार सीजी 13 व्ही /7598 पर कार्रवाई करते हुए कार में लगी फिल्म निकलवाया

अधिनियम 100(2) के तहत 2,000 रुपये का समन शुल्क काटा गया है। वाहन चालक का पूर्ण पता, मोबाइल नंबर रजिस्टर में दर्ज किया गया है। आयुश को हिदायत दी गई कि आगे कभी वाहन पर काली फिल्म लागे पकड़ा जाता है तो उसके खिलाफ और सख्त कार्रवाई किया जायेगा।

लोकसभा निर्वाचन-2024 : रायगढ़ संसदीय क्षेत्र के लिए आज 6 अभ्यर्थियों ने जमा किए नाम निर्देशन पत्र

□ अंतिम तिथि 19 अप्रैल तक कुल 15 अभ्यर्थियों ने जमा किया नामांकन

□ 22 अप्रैल नाम वापसी की अंतिम तिथि, 7 मई को होगा मतदान

रायगढ़

लोकसभा निर्वाचन-2024 अन्तर्गत रायगढ़ संसदीय क्षेत्र क्रमांक-02 के लिए आज 6 अभ्यर्थियों द्वारा नामांकन फार्म जमा किया गया है। जिनमें डॉ.मेनका देवी सिंह-इंडियन नेशनल कांग्रेस, पर्वत ईश बादल एक्का-सर्व आदि दल, गोवर्धन राठिया-सुंदर समाज पार्टी, अभय कुमार एक्का-निर्दलीय, उदय कुमार राठिया-हमर राज पार्टी एवं महेन्द्र कुमार सिसार-भारत आदिवासी पार्टी ने नामांकन फार्म जमा किए।

19 अप्रैल तक कुल 15 अभ्यर्थियों ने नामांकन फार्म जमा किए हैं। जिनमें राधेश्याम राठिया-भारतीय जनता पार्टी, प्रकाश कुमार उरांव-निर्दलीय, रूपनारायण एक्का-बहुजन मुक्ति पार्टी, मदन प्रसाद गोंड-गोडवाना गणतंत्र पार्टी, भवानी सिंह सिदार-हमर राज पार्टी, गुलेश्वर पैकरा-भारतीय शक्ति चेतना पार्टी, अलबर्ट मिंज-हमर राज पार्टी, इनोसेंट कुजूर-बहुजन समाज पार्टी, डॉ.मेनका देवी सिंह-इंडियन नेशनल कांग्रेस, पूजा सिदार-निर्दलीय, पर्वत ईश बादल एक्का-सर्व आदि दल, गोवर्धन राठिया-सुंदर समाज पार्टी, अभय कुमार एक्का-निर्दलीय, उदय कुमार राठिया-हमर राज पार्टी एवं महेन्द्र कुमार सिसार-भारत आदिवासी पार्टी ने नामांकन फार्म जमा किए।



22 अप्रैल नाम वापसी की अंतिम तिथि, 7 मई को होगा मतदान- अपर कलेक्टर एवं उप जिला निर्वाचन अधिकारी राजीव कुमार पाण्डेय ने जानकारी देते हुए बताया कि भारत निर्वाचन आयोग के निर्देशानुसार नाम निर्देशन पत्र जमा करने की आज 19 अप्रैल को अंतिम तिथि थी। कल 20 अप्रैल को नामांकन पत्रों की संवीक्षा प्रातः 11 बजे की जाएगी। 22 अप्रैल को अपराह्न 3 बजे तक नाम वापसी की अंतिम तिथि/निर्धारित है। आगामी 7 मई को प्रातः 7 बजे से शाम 6 बजे तक मतदान होगा एवं 4 जून को मतगणना की तिथि निर्धारित है।

जनरल ऑब्जर्वर डॉ अंशज सिंह एवं पुलिस ऑब्जर्वर

मुख्तार मोहसिन ने नियंत्रण कक्ष का किया निरीक्षण

रायगढ़। भारत निर्वाचन आयोग द्वारा जारी कार्यक्रम अनुसार लोकसभा निर्वाचन-2024 के तहत रायगढ़ संसदीय क्षेत्र-02 के लिए आज नामांकन के अंतिम तिथि रही। इसके साथ निर्वाचन की प्रक्रिया को निर्वाचन संयोजन के उद्देश्य से निर्वाचन आयोग द्वारा नियुक्त जनरल ऑब्जर्वर डॉ.अंशज सिंह, आईएएस एवं पुलिस ऑब्जर्वर मुख्तार मोहसिन, आईपीएस रायगढ़ पहुंचे। इस दौरान कलेक्टर एवं जिला निर्वाचन अधिकारी कार्तिकिया गोयल, पुलिस अधीक्षक दिव्यांग पटेल, सीईओ जिला पंचायत जितेन्द्र यादव, अपर कलेक्टर एवं उप जिला निर्वाचन अधिकारी राजीव कुमार पाण्डेय एवं संयुक्त कलेक्टर ऋषा



ठाकुर भी साथ उपस्थित रही। जनरल एवं पुलिस आब्जर्वर ने जिला कार्यालय में बनाए गए विभिन्न नियंत्रण कक्ष का निरीक्षण किया। उन्होंने निर्वाचन के मद्देनजर निगरानी एवं सुरक्षा हेतु कलेक्टोरेट में लगाए गए सीसी टीवी कैमरे की मॉनिटरिंग कक्ष का अवलोकन किए। निरीक्षण के दौरान सी-विजिल कक्ष भी पहुंचे। यहां उन्होंने विधान सभावार आ रहे शिकायतों एवं निराकरण के प्रक्रिया सिटिफिकेशन एवं मॉनिटरिंग कमेटी, समीर बड़ा ने बताया कि सी-विजिल में प्राप्त शिकायत को सबसे नजदीक

उपस्थित एफएसटी को सौंपा जाता है। जिसका एफएसटी टीम द्वारा निराकरण कर फोटो सहित अपलोड करती है। इसी तरह आचार संहिता उल्लंघन एवं निर्वाचन से संबंधित शिकायत हेतु स्थापित कक्ष नंबर में टोल फ्री नंबर 1950 में प्राप्त हो रही शिकायतों की जानकारी ली। मौके पर उन्होंने शिकायत निराकरण पंजी का अवलोकन किया। उन्होंने निर्वाचन व्यय अनुवीक्षण कंट्रोल रूम में वीडियो अवलोकन टीम, लेखा टीम के कार्यों की जानकारी लेते हुए व्यय संधारण का अवलोकन किए। इस दौरान उन्होंने मीडिया सर्टिफिकेशन एवं मॉनिटरिंग कमेटी, पोस्टल बैलेट एवं ईडीसी कक्ष का भी निरीक्षण कर जानकारी ली।